

Заштитно друштво за производство
и трговија **МАК-МИНЕРАЛ ДООЕЛ**

БР. 03-06

26. 01 2022 год.
Битола

Друштво за управување со
пакување и отпад од пакување
ЕУРО-ЕКОПАК ДОО

БР. 688-12/21

31. 12 2021 год.
СКОПЈЕ

**ДОГОВОР
ЗА ПРЕВЗЕМАЊЕ НА ОБВРСКИ ЗА УПРАВУВАЊЕ СО ПОСЕБНИОТ
ТЕК НА УПРАВУВАЊЕ СО ПАКУВАЊЕ И ОТПАД ОД ПАКУВАЊЕ**

1. **ЕУРО-ЕКОПАК ДОО**, Скопје, со седиште на ул. Лондонска бр. 19 ТЦ
Тафталиџе 1, спрат 3, 1000 Скопје;
Ж-ска: 3000000003277957;
ДБ: 4080011522066;
Депонент: Комерцијална Банка АД Скопје;
Застапувано од Управителот: Лука Луковски
(во понатамошниот текст: **"ЕУРО-ЕКОПАК"**)
Е-маил: info@euroekopak.mk

и

2. **ZD Mak_Mineral DOOEL- Bitola** со седиште на Ул: Epinal 51
Ж-ска: 300060000002652
ДБ: 4002996131120
Депонент: Komercijalna Banka_AD Skopje
Шифра на дејност: 11.07
Застапувано од Управителот: Aleksandar Stojanovski (во понатамошниот текст:
"ДОГОВОРЕН ПРОИЗВОДИТЕЛ")
Е-маил: info@pelarosa.com.mk

Договорот е склучен на ден.....ВО.....

Лице за контакт: Andoni Trandafilovski
Е-маил: andoni@pelarosa.com.mk
Тел./Факс/Моб: 075207995

ЕУРО-ЕКОПАК, како колективен постапувач е непрофитабилно правно лице,
основано согласно членот 24 од Законот за проширена одговорност на
производителот за управување со посебните текови на отпад ("Сл.Весник на
Република Северна Македонија" бр 215/21), со дозвола за постапување со отпад
од пакување (**Прилог 2**), чија цел е спроведување на активности за управување
со посебен тек на отпад од пакување, заради остварување на проширена
одговорност на производителите, кои се негови членки за остварување на



ЕКО-Одговорност

Националните цели, (во понатамошниот текст: "**Закон за проширена одговорност**"), а во рамки на утврдениот надоместок за управување со отпад од пакување согласно членот 35, ставовите 2 и 3 од Законот за управување со пакување и отпад од пакување ("Сл.Весник на Република Северна Македонија" бр 215/21) и остварување на Националните цели на Република Северна Македонија за собирање, преработка и рециклирање на отпадот од пакување утврдени во член 21, став 4 од Законот за управување со пакување и отпад од пакување ("Сл. Весник на Република Северна Македонија" бр 215/21), (во понатамошниот текст: "**Закон за пакување**").

ЕУРО-ЕКОПАК е запишан во Трговскиот регистар со Решение бр. 30620110007936 на Централниот Регистар на Република Северна Македонија, како правно лице за постапување со отпад од пакување (во понатамошниот текст: **Отпад од пакување**).

Термините кои се употребуваат во овој договор согласно законската регулатива го имаат следното значење:

КОЛЕКТИВЕН ПОСТАПУВАЧ согласно член 5, став 1, точка 2 од **Законот за проширена одговорност** е правно лице, основано од најмалку два производители, кое поседува дозвола за колективен постапувач за управување со посебен тек на отпад издадена од стручниот орган согласно со одредбите од овој закон, како и прописот, кој го уредува управувањето со тој тек на отпад и кое во име на производителите, кои се членови или основачи на колективниот постапувач, за определен надоместок, ги презема нивните обврски за проширена одговорност, кои се однесуваат на управување со посебни текови на отпад. Колективниот постапувач во своето работење при управувањето со посебните текови на отпад ги применува одредбите од овој закон, како и одредбите од прописите за управување со отпад и прописите за посебните текови на отпад.

ДОГОВОРЕН ПРОИЗВОДИТЕЛ согласно член 5, став 6 од **Законот за проширена одговорност** е производителот кој има договор со колективен постапувач, кој во негово име и за негова сметка, ги презема и спроведува обврските за проширена одговорност, кои се однесуваат на управување со посебните текови на отпад. Договорниот производител не е целосно ослободен од спроведување на обврските за проширена одговорност согласно **Законот за проширена одговорност** и прописите за посебните текови на отпад.

ПРОШИРЕНА ОДГОВОРНОСТ НА ДОГОВОРНИОТ ПРОИЗВОДИТЕЛ (во натамошниот текст: "**Проширена одговорност**") согласно член 5, став 1, точка 1 од **Законот за проширена одговорност** е збир на правила и постапки за производителите, кои со вршење на својата дејност или активност пласираат



ДРУШТВО ЗА УПРАВУВАЊЕ СО ПАКУВАЊЕ И ОТПАД ОД ПАКУВАЊЕ

одделни производи на пазарот, со чија употреба се создава отпад што припаѓа на посебните текови на отпад и со тоа дополнително ја оптоваруваат животната средина, поради што имаат обврска да финансираат и преземаат дополнителни мерки на грижа за производите по завршувањето на фазата на консумирање, како и мерки на управување, кои особено се однесуваат на воспоставување и организирање на систем за собирање, повторна употреба, преработка и рециклирање на посебните текови на отпад создаден од неговите производи.

ПАКУВАЊЕ согласно членот 6, став 1, точка 1 од **Законот за пакување** се сите производи направени од каков било вид на материјал, од која било природа, кој се користи за чување, заштита, ракување, испорака и презентирање на стоки, од производителот до корисникот или потрошувачот, без оглед на тоа дали стоката е суровина или готов производ. Неповратните предмети кои се користат за истите цели, исто така, ќе се сметаат за пакување.

ОТПАД ОД ПАКУВАЊЕ согласно членот 6, став 1, точка 2 од **Законот за пакување** е секое пакување или материјал за пакување кој е опфатен со дефиницијата за отпад од член 6, став 1, точка 1 од Законот за управување со отпад ("Сл. Весник на Република Северна Македонија" Бр. 216/21), со исклучок на остатоците создадени при производството на пакувањето.

ДОГОВОРЕН ПРОИЗВОДИТЕЛ/ПРОИЗВОДИТЕЛ согласно членот 6, став 1, точка 10, под б) од **Законот за пакување** е правно или физичко лице, кое пакува стоки или полни стоки во пакувања, како и произведува или пушта во слободен промет стоки спакувани во пакувања, како своја дејност, вклучувајќи го и производителот, кој како краен корисник пушта во слободен промет спакувана стока.

УПРАВУВАЊЕ СО ПОСЕБЕН ТЕК НА ОТПАД согласно членот 5, став 1, точка 12 од **Законот за проширена одговорност** ја опфаќа дејноста на колективниот постапувач, што вклучува збир на активности на водење на евиденција за количините на производите, што се пуштаат на пазарот и на отпадот што се создава од нивната употреба, за кој е одговорен, како и организација на операции за собирање, транспортирање, складирање, повторна употреба, преработка, рециклирање и отстранување на посебен тек на отпад, вклучувајќи ја и обврската за грижа, дека овие операции се спроведуваат согласно со прописите од областа на управување со отпадот, вклучително и спроведување на активности за информирање и подигнување на јавната свест за постапување со посебниот тек на отпад.

**ЕКО-Одговорност**

I. ПРЕДМЕТ НА ДОГОВОР

Член 1

ЕУРО-ЕКОПАК ги превзема обврските за управување со посебен тек на отпад на **ДОГОВОРНИОТ ПРОИЗВОДИТЕЛ**, согласно членот 13, став 1 од **Законот за проширена одговорност**, а кои се однесуваат на исполнувањето на националните цели за собирање, повторна употреба, преработка и рециклирање на посебните текови на отпад во тековната година согласно количината на пуштените производи на пазар од страна на **ДОГОВОРНИОТ ПРОИЗВОДИТЕЛ**, односно исполнување на обврските на **Проширена одговорност**.

II. ПРАВА И ОБВРСКИ НА ЕУРО-ЕКОПАК

Член 2

За исполнување на обврските на **Проширена одговорност** од член 1 на овој договор **ЕУРО-ЕКОПАК** склучува договор со **ДОГОВОРНИОТ ПРОИЗВОДИТЕЛ**, согласно членот 24, став 3 од **Законот за проширена одговорност**. Договорот од став 1 на овој член се склучува за периодот на важење на дозволата на **ЕУРО-ЕКОПАК**, односно за период од 7 (седум) години.

Член 3

ЕУРО-ЕКОПАК согласно член 1, став 1 од овој договор се обврзува да обезбеди исполнување на обврските на **Проширена одговорност** за управување со посебните текови на отпад во име и за сметка на **ДОГОВОРНИОТ ПРОИЗВОДИТЕЛ**.

Член 4

ЕУРО-ЕКОПАК ги превзема правата и обврските за исполнување на обврските на **Проширена одговорност**, отстапени од **ДОГОВОРНИОТ ПРОИЗВОДИТЕЛ** утврдени во член 1, став 1 од овој договор. Заради исполнување на обврските на **Проширена одговорност** и управување со посебните текови на отпад отстапени од **ДОГОВОРНИОТ ПРОИЗВОДИТЕЛ**, **ЕУРО-ЕКОПАК** склучува договори со правни лица, кои имаат дозвола за управување со отпад согласно членот 64 од Законот за управување со отпад ("Сл. Весник на РСМ" бр. 216/21).



Со договорите од ставот 2 од овој член се регулираат меѓусебните права и обврски на договорните страни, како и количините и видот на отпад со кој се постапува. Договорите од став 3 од овој член се склучуваат за периодот на важност на дозволата на **ЕУРО-ЕКОПАК** односно за период од 7 (седум) години.

Член 5

ЕУРО-ЕКОПАК, како општествено одговорен правен субјект обезбедува финансиска гаранција за исполнување на обврските на **Проширена одговорност** и реализација на преземените обврски за управување со посебните текови на отпад, согласно член 19 став 1 од **Законот за проширена одговорност**.

Финансиската гаранција од став 1 на овој член од овој договор **ЕУРО-ЕКОПАК** ја обезбедува, како гаранција за исполнување на обврските на **Проширена одговорност** и постигнување на националните цели утврдени со прописите за посебните текови за отпад.

Член 6

За исполнување на обврските на **Проширена одговорност** од член 2 и член 5 од овој договор, **ЕУРО-ЕКОПАК** наплаќа надоместок од **ДОГОВОРНИОТ ПРОИЗВОДИТЕЛ** во висина утврдена согласно членот 35, став 2 од **Законот за пакување** и членот 68 од **Законот за проширена одговорност**.

Надоместокот од став 1 од овој член од овој договор **ЕУРО-ЕКОПАК** го утврдува со Ценовник кој е даден во прилог на овој договор (**Прилог бр.1**).

ЕУРО-ЕКОПАК е должен заедно со условите за склучување на договор со **ДОГОВОРНИОТ ПРОИЗВОДИТЕЛ** да ја објави и висината на надоместокот на својата веб-страница, најдоцна до **15 Ноември** во тековната година за наредната фискална година согласно членот 39, став 1 од **Законот за проширена одговорност**.

ЕУРО-ЕКОПАК е должен промените и условите за склучување на договорот, редовно да ги ажурира на својата веб-страница, најдоцна во рок од десет дена од денот на настанување на промената.

Член 7

ЕУРО-ЕКОПАК е должен согласно член 6, став 1 од овој договор, да издаде фактура за наплата на надоместокот од **ДОГОВОРНИОТ ПРОИЗВОДИТЕЛ**, најдоцна во рок од 30 дена од денот на добивањето на кварталниот извештај од **ДОГОВОРНИОТ ПРОИЗВОДИТЕЛ**.



Член 8

ЕУРО-ЕКОПАК е должен да го раскине договорот со **ДОГОВОРНИОТ ПРОИЗВОДИТЕЛ**, доколку **ДОГОВОРНИОТ ПРОИЗВОДИТЕЛ** не платил надоместок за најмалку шест месеци согласно член 38, став 8 од **Законот за проширена одговорност**, освен во случајот утврден во член 25 од овој договор.

Член 9

ЕУРО-ЕКОПАК е должен веднаш да го извести стручниот орган, како и веднаш да го објави на својата веб-страница називот и седиштето на **ДОГОВОРНИОТ ПРОИЗВОДИТЕЛ** на кој му го раскинал договорот согласно член 38, став 9 од **Законот за проширена одговорност**.

Член 10

ЕУРО-ЕКОПАК е должен за исполнување на обврските на **Проширена одговорност** за управување со посебниот тек на отпад на **ДОГОВОРНИОТ ПРОИЗВОДИТЕЛ** да му издаде потврда за исполнување на обврските на **Проширената одговорност** за управување со посебниот тек на отпад, најдоцна до 20 Февруари во тековната година, со податоци за претходната година согласно член 18, ставовите 4 и 6 од **Законот за проширена одговорност**.

Потврдата од ставот 1 на овој член од овој договор ги содржи податоците утврдени во членот 18, став 7 од **Законот за проширена одговорност**, а особено содржи податоци за видот и количината на производи што се пуштени на пазарот за предметната година, за кои постои обврска за преземање на **Проширена одговорност** согласно контата од сметководствената евиденција на материјални средства, видот и количината на посебните текови на отпад, што се создава со употребата на тие производи и износот на надоместокот што е платен на **ЕУРО-ЕКОПАК**.

Член 11

ЕУРО-ЕКОПАК е должен од средствата собрани од надоместокот од член 6, став 1 од овој договор, најмалку 65% да ги потроши за инвестирање во инфраструктура, како и за собирање, транспорт, преработка, рециклирање и отстранување на отпадни производи и/или посебен тек на отпад со кој управува согласно член 39, став 7 од **Законот за проширена одговорност**.



Член 12

ЕУРО-ЕКОПАК е должен најмногу 10% од вкупно остварениот приход од претходната година да потроши на активности за информирање на јавноста и подигање на јавната свест согласно член 41, став 1 од **Законот за проширена одговорност**.

Член 13

ЕУРО-ЕКОПАК е должен да води евиденција за своето работење и за тоа доставува Годишен извештај со извештај за ревизија на финансиските и материјалните податоци и го доставува до стручниот орган (Управата за животна средина) најдоцна до **31 Март** за претходната календарска година согласно член 36 од **Законот за проширена одговорност**.

Пред надлежните органи **ЕУРО-ЕКОПАК** е обврзан за постапување само за пријавените и платени количини на отпад од пакување дадени во Извештајот од страна на **ДОГОВОРНИОТ ПРОИЗВОДИТЕЛ**.

Член 14

ЕУРО-ЕКОПАК, како општествено одговорен правен субјект, кој воспоставува интегрален одржлив систем на управување со пакување и отпад од пакување согласно донесената законска регулатива, а во рамките на зацртаната деловна политика, ја превзема обврската да на **ДОГОВОРНИОТ ПРОИЗВОДИТЕЛ** му обезбеди услуги на запознавање со правата и обврските согласно новата законска регулатива, како и обезбедување на други консултантски услуги за прашања, кои произлегуваат од законската регулатива по **ДОГОВОРНИОТ ПРОИЗВОДИТЕЛ**, заради имплементирање и усогласување со законските решенија, кои се од значење за вршењето на неговата дејност, а се во функција на унапредување на неговото работење и негово вклучување во тековите на отпад од пакување.

Член 15

ЕУРО-ЕКОПАК на **ДОГОВОРНИОТ ПРОИЗВОДИТЕЛ** му овозможува право на користење на сопствената трговска марка **ЕКО-Одговорност (Eco - Responsibility)** регистрирана во **WIPO** во Мадрид, која е препознатлив бренд на **ЕУРО-ЕКОПАК** на комерцијалните пакувања (амбалажата) во кои се спакувани производите, кои **ДОГОВОРНИОТ ПРОИЗВОДИТЕЛ** ги пушта на домашниот и странскиот пазар.

Користењето на трговската марка **ЕКО-Одговорност (ECO-Responsibility)** е без надоместок, а меѓусебните права и обврски помеѓу договорните страни се уредуваат со посебен договор (**Прилог 3**)



ЕКО-Одговорност

2.2

Член 16

ЕУРО-ЕКОПАК освен дозволата за исполнување на обврските на **Проширената одговорност** и управување со посебен тек на отпад од членовите 22 и 23 од **Законот за проширена одговорност**, не смее да биде носител на друга дозвола за управување со отпад, која произлегува од прописот за управување со отпад согласно членот 21, став 5 од **Законот за проширена одговорност**.

Член 17

ЕУРО-ЕКОПАК за постигнување на националните цели утврдени во прописите за посебните текови на отпад изработува **Програма за остварување на проширената одговорност** за посебните текови на отпад согласно членот 30 од **Законот за проширена одговорност**.

III. ПРАВА И ОБВРСКИ НА ПРОИЗВОДИТЕЛОТ

Член 18

Обврските на исполнување на **Проширена одговорност** на **ДОГОВОРНИОТ ПРОИЗВОДИТЕЛ** се утврдени во членовите 17 и 18 од **Законот за проширена одговорност**.

Обврските од ставот 1 на овој член од овој договор **ДОГОВОРНИОТ ПРОИЗВОДИТЕЛ** му ги отстапува на **ЕУРО-ЕКОПАК**.

Член 19

ДОГОВОРНИОТ ПРОИЗВОДИТЕЛ е должен да се регистрира кај стручниот орган (Управата за животна средина), заради негова евиденција во Регистарот на производители со проширена одговорност на стручниот орган најдоцна до 31 Март 2022 година согласно членовите 14 и 65, став 5 од **Законот за проширена одговорност**.

Член 20

ДОГОВОРНИОТ ПРОИЗВОДИТЕЛ е должен да склучи договор со **ЕУРО-ЕКОПАК** и во случаите кога тој е основач на **ЕУРО-ЕКОПАК**, согласно член 21, став 1 од **Законот за проширена одговорност**.



Член 21

ДОГОВОРНИОТ ПРОИЗВОДИТЕЛ е должен да доставува квартален извештај до **ЕУРО-ЕКОПАК** најдоцна до 15-тиот ден во тековниот квартал за претходниот квартал согласно член 19, став 9 од **Законот за пакување** во пишана и електронска форма заверена со печат и потпис од овластеното лице на **ДОГОВОРНИОТ ПРОИЗВОДИТЕЛ**, како и онлајн во апликацијата на официјалната веб страна на **ЕУРО-ЕКОПАК** (Прилог 4, Табела 1).

Член 22

ДОГОВОРНИОТ ПРОИЗВОДИТЕЛ најдоцна до 15 Јануари во тековната година е должен да достави до **ЕУРО-ЕКОПАК** годишен извештај за видот и количината на пакување, што ги пуштил на пазарот во Република Северна Македонија во претходната календарска година, во пишана и електронска форма заверена со печат и потпис од овластеното лице на **ДОГОВОРНИОТ ПРОИЗВОДИТЕЛ** (Прилог 5. Табела 2) и (Прилог 6. Табела 3).

Член 23


ДОГОВОРНИОТ ПРОИЗВОДИТЕЛ е одговорен за валидноста на доставените извештаи од членовите 21 и 22 од овој договор.

Член 24

ДОГОВОРЕН ПРОИЗВОДИТЕЛ/ПРОИЗВОДИТЕЛ е должен секоја година до 31 Јануари да ги утврди своите годишни цели за собирање, преработка и рециклирање на отпадот од пакување според категоријата на отпад во килограми за тековната година, врз основа на својот удел на пакување пуштено на пазарот во Република Северна Македонија во претходната година, согласно член 21, став 6 од **Законот за пакување**.

Член 25

Доколку **ДОГОВОРНИОТ ПРОИЗВОДИТЕЛ** се доведе во состојба на финансиска неликвидност или е започната постапка за стечај или ликвидација должен е веднаш да го извести колективниот постапувач, како и да достави докази за настанатата состојба согласно член 38 став 5 од **Законот за проширена одговорност**.



Член 26

ДОГОВОРНИОТ ПРОИЗВОДИТЕЛ е должен на **ЕУРО-ЕКОПАК** да му плати надоместок согласно рокот утврден во издадената фактура од страна на **ЕУРО-ЕКОПАК** согласно член 7 од овој договор.

Член 27

Сите санкции изречени од надлежните органи кон **ЕУРО-ЕКОПАК**, а по основ на отстапување на прикажаните од реалните количини на отпад ќе ги сноси **ДОГОВОРНИОТ ПРОИЗВОДИТЕЛ**.

Член 28

Доколку надлежните органи утврдат, дека **ЕУРО-ЕКОПАК** во име и за сметка на **ДОГОВОРНИОТ ПРОИЗВОДИТЕЛ** доставил годишен извештај кој содржи неистинити податоци по однос на исполнувањето на националните цели утврдени во членот 21 од **Законот за пакување**, а со цел да се избегне плаќањето на надоместокот во реалниот износ, со давање на нецелосни или неточни податоци од страна на **ДОГОВОРНИОТ ПРОИЗВОДИТЕЛ**, во тој случај **ДОГОВОРНИОТ ПРОИЗВОДИТЕЛ** се обврзува да ги плати законските предвидените казни изречени кон **ЕУРО-ЕКОПАК** и кон неговиот Управител.

IV. ВАЖНОСТ И ВРЕМЕТРАЕЊЕ НА ДОГОВОРОТ

Член 29

Овој Договор стапува на сила од 01.01.2022 година и има важност од 7 (седум) години односно за периодот на важење на дозволата за исполнување на обврските за **Проширена одговорност**, која ја поседува **ЕУРО-ЕКОПАК**, а е издадена од стручниот орган.

ЕУРО-ЕКОПАК ги превзема на себе сите можни последици по основ на одземање на дозволата кои прилегуваат од законските одредби.

V. РАСКИНУВАЊЕ НА ДОГОВОРОТ

Член 30

Овој Договор може да биде раскинат со писмено известување со отказан рок на раскинување од 60 (шеесет) дена на една од договорните страни.

Овој Договор може да се раскине во секое време без дополнителен отказан рок, во случајот кога **ДОГОВОРНИОТ ПРОИЗВОДИТЕЛ** не платил надоместок согласно член 38, став 8 од **Законот за проширена одговорност** и член 8 од овој договор.

Член 31

Договорните страни се согласни писмената преписка во врска со овој договор да се смета за полноважна, доколку биде извршена по пошта, со препорачана пратка или во електронска форма.

Договорните страни се согласни доколку го променат седиштето, како и во случај на промена на електронската адреса, во рок од 7 работни дена од извршената промена да ја известат другата договорна страна по пошта, со препорачана пратка или по електронски пат, а во спротивно ќе се смета дека доставата е уредно извршена доколку на наведената адреса не се затече договорната страна.

VI. ИЗМЕНИ И ДОПОЛНУВАЊЕ НА ДОГОВОРОТ

Член 32

Промени и дополнување на овој договор може да се направат само во писмена форма, а со взаемна согласност на двете договорни страни.

Член 33

Сите идни измени и дополнувања на законската регулатива, кои директно влијаат на правата и обврските на договорните страни ќе бидат автоматски имплементирани во овој договор, за што се согласни договорните страни.

VII. ВАЖЕЧКО ПРАВО И РАЗРЕШУВАЊЕ НА СПОР

Член 34

Секој спор што ќе произлезе од или во врска со овој договор, договорните страни ќе се обидат најпрво да го разрешат спогодбено со меѓусебни преговори.

Доколку тоа биде невозможно договорните страни се согласни да решавањето на спорот се пренесе на надлежниот судски орган.

Член 35

Договорот е составен во 4 (четири) идентични примероци, по 2 (два) за секоја договорна страна.

ДОГОВОРНИ СТРАНИ:

ЕУРО-ЕКОПАК



ДОГОВОРЕН ПРОИЗВОДИТЕЛ

